



САЛОДКІЯ  
ПАДАРУНКІ  
АД «КАМУНАРКІ»  
ДЛЯ МЕДЫКАЎ **11**

ЯК ЛІДАР ВЯДОМАГА  
ГУРТА ЎРАТАВАЎ  
КАШТОЎНУЮ  
ІКОНУ **15**



Выдаецца  
з 9 жніўня 1917 г.

Родная газета на роднай мове



# ЗВЯЗДА

5 МАЯ 2020 г.

АЎТОРАК

№ 85 (29199)

## ЦЫТАТА ДНЯ



**Дзмітрый ШАЎЦОЎ,**  
галоўны ўрач  
1-й гарадской  
клінічнай бальніцы  
Мінска, старшыня  
Беларускай  
асацыяцыі ўрачоў:

«Ні адзін медык не застаўся сам-насам з праблемай. Самае галоўнае — падтрымка грамадскасці, людзей, якія з першых дзён аказвалі дапамогу медработнікам. Іх вельмі шмат. Вялікі дзякуй і нізкі паклон усім, хто падтрымлівае нас».

# ПАД МІРНЫМ НЕБАМ



Пастаянная экспазіцыя ваеннай тэхнікі часоў Вялікай Айчыннай вайны і пасляваеннага перыяду каля Кургана Славы, што на дваццатым кіламетры ад Мінска, нагадвае інтэрактыўны музей пад адкрытым небам. Сюды нярэдка

прыязджаюць сем'ямі, і малыя з задавальненнем гуляюць на грозных машынах, якія для іх мірнага дзяцінства ўсяго толькі вялікія цацкі.

**Анатолий КЛЯШЧУК, фота аўтара.**

## Пра крэдыты і не толькі КОЛЬКІ ТЫ ВІНЕН БАНКУ?

У нашай краіне з першых дзён мая пачалі дзейнічаць новыя дакументы, якія мяняюць асобныя падыходы да крэдытавання насельніцтва. Адпаведныя рашэнні прынятыя пастановамі праўлення Нацбанка ад 31 сакавіка № 99 і № 100. Як растлумачыла на онлайн-відэабрыфінгу намеснік начальніка галоўнага ўпраўлення рэгулявання банкаўскіх аперацый Нацыянальнага банка Вольга ІЛЮКЕВІЧ, змены «ў цэлым будуць спрыяць павышэнню якасці крэдытавання, а таксама зніжэнню рызык пагаршэння фінансавага стану фізічных асоб і аптымізацыі іх плацяжоў па абавязацельствах».

### Калі ты падумаў, што ўжо расплаціўся, — а дарэмна...

У адпаведнасці з абноўленай інструкцыяй нашага фінансавага рэгулятара, любы камерцыйны банк абавязаны прынамсі адзін раз у месяц даваць крэдытаатрымальніку па запыце без спагнання ўзнагароджання інфармацыю аб запазычанасці па крэдытным дагаворы. Інфармацыя павінна ўключаць, у прыватнасці, звесткі аб запазычанасці па крэдыце (асноўны доўг), аб суме працэнтаў за карыстанне ім, а таксама аб іншых абавязацельствах, такіх як няўстойка (штраф, пеня).

Таксама крэдытаатрымальнік мае права патрабаваць ад банка пісьмовае пацвярджэнне поўнага выканання абавязацельстваў па крэдытным дагаворы. «Гэтая норма дазволіць паменшыць колькасць выпадкаў, калі інфармацыя грамадзян аб наяўнасці абавязацельстваў па дагаворы прыводзіць да ўзнікнення пратэрмінаванай запазычанасці», — тлумачыць Вольга Ілюкевіч. Даволі часта бываюць такія выпадкі, калі чалавек шчыра лічыць, што ўжо цалкам разлічыўся з банкам за атрыманы крэдыт, пасля чаго перастае плаціць па рахунках. Пра такія гісторыі мы ўжо нядаўна пісалі.

А тым часам па недаплачаным крэдыце суміруецца непагашаны доўг, працэнты і штраф у выглядзе няўстойкі і пені. Невялікая сума часткі доўгу пачынае расці як снежны ком. Таму кліенту лепш мець на руках менавіта пісьмовую гарантыю таго, што цяпер ён сапраўды нікому нічога не вінен.

**СТАР. 4**

Цяпер кліент можа раз на месяц даведацца пра гэту абсалютна бясплатна

## ДРУГОЕ «Я» АНЛАЙН

Уключыць рэжым «варблюда», зрабіць правільную «кошку» і запусціць «свінню»... У рэаліях жорсткіх «джунгляў» рынку гамальчанкі — уладальніцы ўласнай справы — дзеляцца стаўленнем да сучаснага бізнес-стрэсу, які стаў выдатным матыватарам для далейшага развіцця іх бізнесу.

### Рыхтуем план «Б»...

У Гомелі кіраўнік вытворчага прадпрыемства па вырабе абсталявання для развіцця фізічных, псіхаэмацыянальных і сэнсарна-маторных кампетэнцый у дзяцей **Аксана ШАЎЧЭНКА** павялічвае гук на мабільніку і адказвае на мае пытанні па канферэнц-связі. Чую — за рулём. Мабільнасць і гатоўнасць заўсёды працаваць па найноўшых тэхналогіях, кажа, заўсёды дапамагае. Яна расказвае гісторыю сваёй жаночай каманды. Так суразмоўніца называе калектыў прыватнай вытворчасці, якая да цяперашняй сітуацыі забяспечвала патрэбы ў спецыялізаваным абсталяванні для ЛФК па ўсёй краіне.

**СТАР. 5**



**Аксана ШАЎЧЭНКА.**



## КОРАТКА

• Помнікі Вялікай Айчыннай вайны можна ўбачыць на кадастравай карце.

• Старшыня Мінгарвыканкама **Анатолий Сівак**: «Эканоміка Мінска абвалілася б амаль на траціну, калі б прадпрыемствы закрылі на каранцін».

• Беларускія дэпутаты сёння разгледзяць законапраект аб амністыі да 75-годдзя Перамогі.

• У кітайскай правінцыі Хубэй 30 дзён запар няма новых выпадкаў заражэння COVID-19.

• Урослы ў дрэва снарад часоў вайны знайшлі ў Гродне.



• Больш за пяць тон рыбы выпусцілі ў Зэльвенскае і Чыгірынскае вадасховішчы.

• У Мінску можна аплаціць праезд у грамадскім транспарце смартфонам.

• У Беларусі будуць паступова здымаць забарону на наведванне лясоў.

• Польшча прыступае да будаўніцтва газатравады Baltic Pipe.

ISSN 1990 - 763X



9 771990 763008